



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

THURSDAY, FEBRUARY 9, 2023 / MAGHA 20, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, રજ ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના આરોગ્ય અને પરિવાર કલ્યાણ વિભાગના સરકારી જાહેરનામા ક્રમાંક: જીપીઈ/૭૧૧/૧૨૨૦૧૮/એનએસજી/૪૮/, તારીખ: ૧૭મી ડિસેમ્બર, ૨૦૨૧- નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION

REGARDING

THE NURSE PRACTITIONER IN MIDWIFERY, CLASS III, COMPETITIVE EXAMINATION RULES, 2021

મિડવાઈફરીમાં નર્સ પ્રેક્ટિશનર, વર્ગ ૩, સ્પર્ધાત્મક પરીક્ષા નિયમો, ૨૦૨૧ સંબંધી

જાહેરનામું

આરોગ્ય અને પરિવાર કલ્યાણ વિભાગ

સચિવાલય, ગાંધીનગર, ૧૭મી ડિસેમ્બર, ૨૦૨૧

ભારતનું સંવિધાન

ક્રમાંક. જીપી/૪૮/એનએસજી/૧૨૨૦૧૮/૭૧૧/ઈ:- ભારતના સંવિધાનના અનુચ્છેદ ૩૦૮ના પરંતુકથી મળેલી સત્તાની રૂએ અને આ અર્થે કરેલા અગાઉના તમામ નિયમો રદ કરીને, ગુજરાતના રાજ્યપાલ, આથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્યની તાબાની સેવામાં, મિડવાઈફરીમાં નર્સ પ્રેક્ટિશનરની જગા પર ભરતી માટેની સ્પર્ધાત્મક પરીક્ષાની પદ્ધતિનું નિયમન કરવા માટે જોગવાઈ કરવા નીચેના નિયમો કરે છે:-

૧. ટૂંકી સંજ્ઞા, આરંભ અને લાગુ પડવા બાબત.-

- (૧) આ નિયમો, મિડવાઈફરીમાં નર્સ પ્રેક્ટિશનર, વર્ગ ૩, સ્પર્ધાત્મક પરીક્ષા નિયમો, ૨૦૨૧ કહેવાશે.
- (૨) તે, રાજપત્રમાં તેની પ્રસિદ્ધિની તારીખે અમલમાં આવશે.
- (૩) તે, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા પર સીધી ભરતીથી નીમાવાને પાત્ર હોય તેવી વ્યક્તિઓને લાગુ પડશે.

૨. વ્યાખ્યા.-આ નિયમોમાં, સંદર્ભથી અન્યથા અપેક્ષિત ન હોય, તો,-

- (ક) "પરિશિષ્ટ" એટલે આ નિયમો સાથે જોડેલું પરિશિષ્ટ ;
- (ખ) "કમિશનર" એટલે આરોગ્ય, તબીબી સેવાઓ અને તબીબી શિક્ષણ અને સંશોધનના કમિશનર;
- (ગ) "પરીક્ષા" એટલે આ નિયમો હેઠળ ઠરાવેલી આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરી, ગુજરાત રાજ્ય હેઠળની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩ની જગા પર ભરતી માટેની સ્પર્ધાત્મક પરીક્ષા;
- (ઘ) "બોર્ડ" એટલે ગુજરાત ગૌણ સેવા પસંદગી મંડળ (GSSSB), ગાંધીનગર;
- (ચ) "સરકાર" એટલે ગુજરાત સરકાર;
- (છ) "માન્ય સંસ્થા" એટલે ગુજરાત નર્સ મિડવાઈફરી અને આરોગ્ય તપાસનીશ અધિનિયમ, ૧૯૬૮ની કલમ ૨૩ હેઠળ માન્ય કરેલી સંસ્થા;
- (જ) "મિડવાઈફરીમાં નર્સ પ્રેક્ટિશનર" એટલે ગુજરાત નર્સિંગ કાઉન્સિલ દ્વારા માન્ય થયેલી સંસ્થામાંથી, સગર્ભાવસ્થા, બાળ જન્મ અને પ્રસૂતિ પછીના તમામ તબક્કામાં, સંભાળની તમામ ત્રણ કક્ષાએ સમગ્ર જીવનકાળ દરમિયાન, માતા અને નવજાત શિશુને સક્ષમ અદ્યતન ગુણવત્તાસભર સંભાળ પૂરી પાડવામાં વિશેષિત જ્ઞાન, કૌશલ્ય અને અભિરુચિ સાથે મિડવાઈફરીમાં નર્સ પ્રેક્ટિશનરમાં ડિપ્લોમા મેળવેલ હોય તેવા બી.એસ.સી.(નર્સિંગ) અથવા જી.એન.એમ.(જનરલ નર્સિંગ એન્ડ મિડવાઈફરી).

૩. પાત્રતા.-

- (૧) ઉમેદવાર પરીક્ષામાં પ્રવેશ મેળવવા માટે લાયક ગણાશે નહિ સિવાય કે તે,-

- [ક] ભારતનો નાગરિક, અથવા
- [ખ] નેપાળનો પ્રજાજન, અથવા
- [ગ] ભૂતાનનો પ્રજાજન, અથવા

[ધ] ભારતમાં કાયમી વસવાટ કરવાના ઇરાદાથી તારીખ ૧ લી જાન્યુઆરી, ૧૯૬૨ પહેલાં ભારત આવેલ હોય તેવો તિબેટી નિરાશ્રિત હોય; અથવા

[ચ] પાકિસ્તાન, મ્યાનમાર, શ્રીલંકા, પૂર્વ આફ્રિકાના દેશો કેન્યા, યુગાન્ડા, ટાન્ઝાનિયાના સંયુક્ત પ્રજાસત્તાક, ઝામ્બિયા, મલાવી, ઝેર, ઈથીઓપીયા અને વિયેટનામમાંથી ભારતમાં કાયમી વસવાટ કરવાના ઇરાદાથી સ્થળાંતર કર્યું હોય તેવી ભારતીય મૂળની વ્યક્તિ હોય;

પરંતુ [ખ], [ગ], [ધ] અથવા [ચ] કક્ષાના ઉમેદવારોએ, સરકારે કાઢી આપેલું પાત્રતા પ્રમાણપત્ર રજૂ કરવું જોઈશે.

(૨) પેટા-નિયમ (૧) હેઠળ, જેણે પાત્રતા પ્રમાણપત્ર રજૂ કરવું જરૂરી હોય તેવા ઉમેદવારને, બોર્ડ દ્વારા યોજવામાં આવતી પરીક્ષામાં ઉપસ્થિત રહેવા માટેની છૂટ આપી શકાશે અને સરકાર દ્વારા નક્કી કરવામાં આવેલા સમયગાળાની અંદર પાત્રતા પ્રમાણપત્ર રજૂ કરવાને અધીન રહીને, તેને કામચલાઉ ધોરણે નિમણૂક પણ આપી શકાશે.

૪. (એકાધિક) લગ્નના કારણે નિમણૂક માટેની ગેરલાયકાત.-

(૧) (ક) જે વ્યક્તિના પતિ/પત્ની હયાત હોય તેવી વ્યક્તિ સાથે જેણે લગ્ન કર્યા હોય અથવા લગ્નનો કરાર કર્યો હોય તેવી કોઈપણ વ્યક્તિ; અથવા

(ખ) જે વ્યક્તિના પતિ/પત્ની હયાત હોય તેવી કોઈ વ્યક્તિએ, અન્ય કોઈ વ્યક્તિ સાથે લગ્ન કર્યા હોય અથવા લગ્નનો કરાર કર્યો હોય તેવી કોઈપણ વ્યક્તિ,

-મિડવાઈફરીમાં નર્સ પ્રેક્ટિશનર, વર્ગ ૩-ની જગા પર નિમણૂક માટે પાત્ર થશે નહિ:

પરંતુ તત્સમયે અમલમાં હોય તેવા કોઈ કાયદાની જોગવાઈઓને અધીન રહીને, રાજ્ય સરકારને એવી ખાતરી થાય કે તેવી વ્યક્તિ અને લગ્ન કરનાર અન્ય પક્ષકારને લગ્ન કરવા માટે લાગુ પડે તેવા ખાનગી કાયદા હેઠળ આવા લગ્ન પરવાનગીપાત્ર છે અને તેમ કરવા માટેના ખાસ કારણો છે, તો તે, આ પેટા-નિયમોના અમલમાંથી કોઈ વ્યક્તિને મુક્તિ આપી શકશે;

(૨) ઉમેદવારે, તે અથવા યથાપ્રસંગ, તેણી પરીક્ષિત છે કે કેમ અને પુરુષ ઉમેદવારના કિસ્સામાં, તેને એક કરતાં વધુ હયાત પત્ની છે કે કેમ અને સ્ત્રી ઉમેદવારના કિસ્સામાં જેને અગાઉથી પહેલી પત્ની હયાત હોય તેવા પુરુષ સાથે, તેણીએ લગ્ન કરેલ છે કે કેમ તે અરજીપત્રમાં જાહેર કરવું જોઈશે.

૫. વય મર્યાદા - ઉમેદવાર, લઘુત્તમ ૨૦ વર્ષની વય ધરાવતો હોવો જોઈશે અને બોર્ડ જાહેરાતમાં નિર્દિષ્ટ કરે તેવી તારીખે સંબંધિત ભરતી નિયમોમાં ઠરાવેલ મહત્તમ વય ધરાવતો હોવો જોઈશે નહિ.

૬. શૈક્ષણિક લાયકાત - આરોગ્ય, તબીબી સેવાઓ અને તબીબી શિક્ષણ અને સંશોધન કમિશનર, ગુજરાત રાજ્યની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા માટેના સંબંધિત ભરતી નિયમો હેઠળ, નિમણૂક માટેની જરૂરી શૈક્ષણિક લાયકાત અને બીજી જરૂરિયાતો ધરાવતો હોય તેવો ઉમેદવાર પરીક્ષામાં પ્રવેશ માટે પાત્ર ગણાશે.

૭. પરીક્ષાની રીત - ઉમેદવારોની પસંદગી કરવા માટેની બે પ્રશ્નપત્રોની બનેલી પરીક્ષા પરિશિષ્ટ - ૧-માં નિર્દિષ્ટ કર્યા પ્રમાણેની હોવી જોઈશે. પ્રશ્નપત્રો, બહુવિધ પસંદગી પ્રશ્નો (MCQ) પ્રકારના રહેશે. દરેક પ્રશ્નપત્રમાં ૧૦૦ (એક સો) બહુવિધ પસંદગી પ્રશ્નો (MCQ) રહેશે, દરેક પ્રશ્નનો ૧(એક) ગુણ રહેશે.

૮. પરીક્ષા યોજવા બાબત - (૧) બોર્ડ, સરકાર તરફથી માંગણી મળ્યેથી, આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરીની, તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ ૩-ની જગા પરની ભરતી માટેની ઉમેદવારોની પસંદગી માટે સ્પર્ધાત્મક પરીક્ષા યોજશે.

(૨) પરીક્ષા યોજવા માટેની તારીખ, સમય અને સ્થળો, બોર્ડ દ્વારા કમિશનર સાથેના પરામર્શથી નક્કી કરવામાં આવશે.

(૩) ઉમેદવારે, તેના સ્વ-ખર્ચે પરીક્ષામાં ઉપસ્થિત રહેવું જરૂરી રહેશે.

૯. પરીક્ષા માટેની અરજી - (૧) પરીક્ષામાં ઉપસ્થિત થવા ઇચ્છતા ઉમેદવારે, સરકાર વખતોવખત નક્કી કરે તેટલી ફી સાથે બોર્ડ ઠરાવે તેવા નમૂનામાં તેટલી સમયમર્યાદાની અંદર અરજી રજૂ કરવી જોઈશે.

(૨) ફી, બોર્ડ ઠરાવે તેવી રીતે ભરવી જોઈશે અને એકવાર ભરેલી ફી રિફંડ કરવામાં આવશે નહિ અથવા આગામી પરીક્ષા માટે રાખવામાં આવશે નહિ.

(૩) ઉમેદવાર દ્વારા અરજી પાછી ખેંચવા માટેની વિનંતી, કોઈ સંજોગોમાં ધ્યાને લેવામાં આવશે નહિ.

૧૦. **બોર્ડનો નિર્ણય આખરી ગણાશે** - (૧) ઉમેદવાર તમામ બાબતોમાં પાત્રતા ધરાવે છે અને તેણે ભરેલી જરૂરી ફી સહિત તમામ જરૂરિયાતોનું પાલન કરેલ છે તે બાબતની બોર્ડને ખાતરી થાય તે સિવાય, કોઈપણ ઉમેદવારને, પરીક્ષામાં ઉપસ્થિત રહેવાની પરવાનગી આપવામાં આવશે નહિ.

(૨) પરીક્ષામાં પ્રવેશ માટે ઉમેદવારની પાત્રતાના સંદર્ભમાં, બોર્ડનો નિર્ણય આખરી ગણાશે.

૧૧. **પરીક્ષા માટેનો અભ્યાસક્રમ** - પ્રશ્નપત્રોની બનેલી પરીક્ષા, પરિશિષ્ટ - ૧-માં નિર્દિષ્ટ કર્યા પ્રમાણેની રહેશે અને દરેક પ્રશ્નપત્ર માટેનો અભ્યાસક્રમ, ભારતીય નર્સિંગ કાઉન્સિલ દ્વારા પૂરો પાડવામાં આવેલ અને સદરહુ પરિશિષ્ટમાં દરેક પ્રશ્નપત્રની સામે નિર્દિષ્ટ કર્યા પ્રમાણેનો રહેશે.

૧૨. **પરીક્ષાનું માધ્યમ** - પરીક્ષાનું માધ્યમ, પ્રશ્નપત્રમાં આપવામાં આવેલ સૂચના પ્રમાણે રહેશે.

૧૩. **ગુણવત્તાક્રમ યાદી તૈયાર કરવા બાબત** - પરીક્ષા પછી બોર્ડ-એ, પરીક્ષામાં દરેક ઉમેદવારને આપેલા એકંદર આખરી ગુણના આધારે, ગુણવત્તા ક્રમમાં ઉમેદવારોના નામો ગોઠવવા જોઈશે. ત્યારપછી, બિનઅનામત ખાલી જગાઓના ઉમેદવારોની ભલામણ કરવાના હેતુ માટે, પરીક્ષાના આધારે ભરવાની બિનઅનામત ખાલી જગાઓની સંખ્યાના સંદર્ભમાં, બોર્ડ લાયકી ગુણ (જેનો આમાં હવે પછી, સામાન્ય લાયકી ધોરણ તરીકે ઉલ્લેખ કર્યો છે તે) નક્કી કરશે. અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગો (વિચરતી અને વિમુક્ત આદિજાતિ સહિતના) અને આર્થિક રીતે પછાત વર્ગોના અનામત કક્ષાના ઉમેદવારોની ભલામણ કરવાના હેતુ માટે, બોર્ડ, પરીક્ષાના આધારે આ કક્ષાઓ પૈકીની દરેક કક્ષામાં ભરવાની અનામત ખાલી જગાઓની સંખ્યાના સંદર્ભમાં, સામાન્ય લાયકી ધોરણ હળવું કરી શકશે:

પરંતુ અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગો (વિચરતી અને વિમુક્ત આદિજાતિ સહિતના)ના અને આર્થિક રીતે પછાત વર્ગોના ઉમેદવારો કે જેમણે, પરીક્ષામાં પાત્રતા અથવા પસંદગીના માપદંડમાં કોઈ છૂટછાટો મેળવેલ ન હોય અને જે સામાન્ય લાયકી ધોરણોને ધ્યાનમાં લીધા પછી, બોર્ડને ભલામણ માટે યોગ્ય જણાય તો તેની અનુસૂચિત જાતિ, અનુસૂચિત આદિજાતિ, સામાજિક અને શૈક્ષણિક રીતે પછાત વર્ગો (વિચરતી અને વિમુક્ત આદિજાતિ સહિતના) અને આર્થિક રીતે પછાત વર્ગો માટેની અનામત રાખેલી ખાલી જગાઓ માટે ભલામણ કરવી જોઈશે નહિ.

(૨) આ નિયમની જોગવાઈથી ઊભી થયેલી બિનઅનામત ખાલી જગાઓ પર નિમણૂક કરવા માટે ઉમેદવારોની કોઈપણ ઘટ ઊભી ન થાય અને અનામત ખાલી જગાઓ પર ઉમેદવારોની સંખ્યા વધી ન જાય, તે બાબતની કાળજી લેવા માટે, બોર્ડ, લાયકી ધોરણમાં વધુ ઘટાડો કરી શકશે.

૧૪. **પ્રતીક્ષા યાદી.**- બોર્ડ દરેક કક્ષા માટે જાહેરાતમાં જણાવેલી ખાલી જગાની સંખ્યાના વીસ ટકા (૨૦%) જેટલી સંખ્યામાં લાયક ઉમેદવારોની પ્રતીક્ષા યાદી તૈયાર કરવી જોઈશે. પ્રતીક્ષા યાદી, સરકારે આ અર્થે બહાર પાડેલી સંબંધિત સૂચનાઓ અનુસાર અમલમાં રહેશે.

૧૫. **પરીક્ષાનું પરિણામ.**-

(૧) આરોગ્ય, તબીબી સેવાઓ અને તબીબી શિક્ષણ અને સંશોધન કમિશનરની કચેરીની તાબાની સેવામાં, મિડવાઈફરીમાં નર્સ પ્રેક્ટિશનર, વર્ગ-૩ની જગા ઉપર નિમણૂક માટે સરકારને જેમના નામની ભલામણ કરવાની હોય તેવા ઉમેદવારોનું પરિણામ, દરેક ઉમેદવારના બેઠક નંબર અને તેણે મેળવેલા કુલ ગુણ સાથે, ઉમેદવારોના ગુણવત્તાક્રમ અનુસાર ગોઠવવું જોઈશે અને બોર્ડ દ્વારા તે પરિણામ તેના નોટિસ બોર્ડ અને તેની સત્તાવાર વેબસાઈટ પર પ્રસિદ્ધ કરવામાં આવશે.

(૨) બોર્ડ, તેના નોટિસ બોર્ડ ઉપર, અસફળ ઉમેદવારોના નામ, બેઠક નંબર અને તે દરેક ઉમેદવારે મેળવેલા કુલ ગુણ સહિતનું પરિણામ પણ પ્રદર્શિત કરવું જોઈશે.

(૩) બોર્ડ, ત્યાર પછી, પરિણામની એક નકલ સરકારને મોકલવી જોઈશે અને સરકાર તે પરિણામ રાજપત્રમાં પ્રસિદ્ધ કરશે.

૧૬. **નિમણૂક અંગેનો કોઈ હક મળશે નહિ.**- પરીક્ષામાં માત્ર સફળ થવાથી જ નિમણૂક અંગેનો કોઈપણ હક મળશે નહિ અને સરકારને જરૂરી જણાય તેવી તપાસ કર્યા પછી એવી ખાતરી થાય કે તે જગા પર નિમણૂક માટે ઉમેદવાર તમામ રીતે યોગ્ય છે તે સિવાય, કોઈ ઉમેદવારની તે જગા પર નિમણૂક કરી શકાશે નહિ.

૧૭. **તબીબી પરીક્ષણ.**- પસંદ થયેલા ઉમેદવારે, સરકારે આ અર્થે કરેલા સંબંધિત ભરતી નિયમો અનુસાર, તબીબી યોગ્યતા કસોટી પાસ કરવાની રહેશે.

૧૮. શિસ્તવિષયક પગલાં.-

બોર્ડ, જે ઉમેદવારને,-

- (ક) કોઈપણ રીતે પોતાની ઉમેદવારી માટે ટેકો મેળવવા માટે;
- (ખ) ખોટું વ્યક્તિત્વ ધારણ કરવા માટે;
- (ગ) કોઈ વ્યક્તિને ખોટું વ્યક્તિત્વ ધારણ કરાવવા માટે;
- (ઘ) બનાવટી દસ્તાવેજો અથવા જેની સાથે ચેડાં કરવામાં આવ્યા હોય તેવા દસ્તાવેજો રજૂ કરવા માટે;
- (ચ) ભૂલવાળા અથવા ખોટા હોય તેવા અથવા મહત્વની માહિતી છુપાવતા હોય તેવા નિવેદન કરવા માટે;
- (છ) પરીક્ષા માટેની પોતાની ઉમેદવારીના સંબંધમાં બીજા કોઈ નિયમ વિરુદ્ધના (અનિયમિત) અથવા અયોગ્ય સાધનોનો આશ્રય લેવા માટે;
- (જ) પરીક્ષા દરમિયાન ગેરવાજબી સાધનોનો ઉપયોગ કરવા માટે;
- (ઝ) લખાણોમાં અર્થહીન (બેહૂદી) ભાષા અથવા બિભત્સ બાબત સહિતની અસંગત (અપ્રસ્તુત) બાબત લખવા માટે;
- (ટ) પરીક્ષા ખંડમાં બીજી કોઈ રીતે ગેરવર્તણૂક કરવા માટે;
- (ઠ) પરીક્ષાના સંચાલન માટે બોર્ડ કામે રાખેલા (રોકેલા) કર્મચારીવર્ગ (સ્ટાફ)ને હેરાન કરવા અથવા શારીરિક રીતે નુકસાન કરવા માટે;
- (ડ) પૂર્વવર્તી ખંડોમાં નિર્દિષ્ટ કરેલા તમામ અથવા તે પૈકીના કોઈપણ કૃત્ય કરવાનો પ્રયત્ન કરવા માટે અથવા યથાપ્રસંગ, તેમાં મદદગારી કરવા માટે; અથવા
- (ઢ) ઉમેદવારોને, પરીક્ષામાં ઉપસ્થિત રહેવાની પરવાનગી આપતા તેના પ્રવેશ પ્રમાણપત્ર સાથે તેમને આપેલી કોઈપણ સૂચના પૈકીની કોઈ સૂચનાનો ભંગ કરવા માટે, દોષિત ઠર્યા હોય અથવા દોષિત હોવાનું જાહેર કર્યું હોય, તે, તેના ઉપર ફોજદારી કાર્યવાહી ચલાવવા ઉપરાંત,-
 - (૧) બોર્ડ દ્વારા, તે જે પરીક્ષામાં ઉમેદવાર હોય તે પરીક્ષા માટે ગેરલાયક ઠરાવવાને,
 - (૨) (૧) બોર્ડ યોજવાની થતી સીધી પસંદગી માટેની કોઈ પરીક્ષામાં અથવા કોઈ રૂબરૂ મુલાકાત (કસોટી) (ઈન્ટરવ્યૂ)માં ઉપસ્થિત રહેવામાંથી; અથવા
 - (૨) રાજ્ય સરકાર દ્વારા તેની હેઠળના કોઈ રોજગારમાંથી,

કાયમી ધોરણે અથવા નિર્દિષ્ટ મુદત માટે બાકાત થવાને પાત્ર થશે:

પરંતુ ઉમેદવાર તે અર્થે જે કંઈ લેખિતમાં રજૂઆત કરવા ઈચ્છતો હોય તેની તેને તક આપવામાં આવે તે સિવાય, ઉપરના પેટા-ખંડ (૧) અથવા ખંડ (૨) હેઠળની કોઈ શિક્ષા તેને કરી શકાશે નહિ.

- (૩) જો તે અગાઉથી સરકારી સેવામાં હોય, તો યોગ્ય નિયમો હેઠળ શિસ્તભંગના પગલાંને પાત્ર થશે.

૧૯. પરીક્ષાને લગતા નિયંત્રણો:-

- (૧) ઉમેદવારે, તમામ પ્રશ્નપત્રોના ઉત્તરો, તેના સ્વ-હસ્તાક્ષરમાં આપવાના રહેશે.
- (૨) ઉમેદવારને, સેલ્યુલર ફોન, પેજર અથવા બીજા કોઈ સંદેશાવ્યવહારના મોબાઈલ સાધનો પોતાની સાથે પરીક્ષા ખંડમાં લઈ જવાની પરવાનગી આપવામાં આવશે નહિ;
- (૩) ઉમેદવારને, પરીક્ષામાં કેલક્યુલેટર (ગણક યંત્ર)નો ઉપયોગ કરવાની પરવાનગી આપવામાં આવશે નહિ:

પરંતુ ઉમેદવારને, બોર્ડ ઠરાવે તેવા વર્ણનાત્મક પ્રકારના પેપરમાં, સાદી બેટરીથી સંચાલિત નોન-પ્રોગ્રામેબલ પોકેટ કેલક્યુલેટર (ગણક યંત્ર) લાવવાની અને તેનો ઉપયોગ કરવાની પરવાનગી આપી શકાશે. પરંતુ પરીક્ષા ખંડમાં, ઉમેદવારોની વચ્ચે કેલક્યુલેટર (ગણક યંત્ર)નું આદાન-પ્રદાન અથવા સ્થાનફેર કરવાની પરવાનગી આપવામાં આવશે નહિ.

૨૦. બોર્ડ, સમગ્ર ભરતી પ્રક્રિયાની તમામ બાબતોનું નિયમન કરશે. બોર્ડ, સરકારે વખતોવખત આ અર્થે બહાર પાડેલા નિયમો, વિનિયમો અને સૂચનાઓ યુસ્તપણે અનુસરવી જોઈશે.

ગુજરાતના રાજ્યપાલના હુકમથી અને તેમના નામે,

આઈ. એમ. કુરેશી,
સરકારના અધિક સચિવ,
આરોગ્ય અને પરિવાર કલ્યાણ વિભાગ.

પરિશિષ્ટ-૧

{જુઓ નિયમ ૭}

મિડવાઈફરિમાં નર્સ પ્રેક્ટિશનર, વર્ગ ૩ની જગ્યા પર ભરતી માટેની સ્પર્ધાત્મક પરીક્ષાનો અભ્યાસક્રમ

કુલ : ૧૦૦ ગુણ		સમયગાળો: બે કલાક	
પ્રશ્નપત્ર-૧	અભ્યાસક્રમ		ગુણ
ભાગ - ક	(૧)	રેફરલ સિસ્ટમની ચેન (chain of Referral System).	૦૧
	(૨)	કમ્યુનિકેશન.	૦૨
	(૩)	ઔષધવિજ્ઞાન (ફાર્મેકોલોજી).	૦૫
	(૪)	રેકર્ડ અને અહેવાલ.	૦૨
	(૫)	ચેપ નિયંત્રણ.	૦૫
	(૬)	કિશોર સ્વાસ્થ્ય.	૦૨
	(૭)	કાઉન્સેલિંગ (પરામર્શ).	૦૩
	(૮)	એન્ટિનેટલ (પૂર્વ પ્રસૂતિ).	૦૫
	(૯)	પ્રસૂતિ વેદના, પ્રસૂતિ અને સમસ્યાઓની ઓળખની વ્યવસ્થા.	૨૫
ભાગ - ખ	(૧)	સગર્ભાવસ્થા દરમિયાનની સમસ્યાઓની ઓળખ અને વ્યવસ્થા.	૧૦
	(૨)	પ્રસૂતિ દરમિયાનની સમસ્યાઓની ઓળખ અને વ્યવસ્થા.	૧૦
	(૩)	જન્મ પછીના સમયગાળા દરમિયાન મહિલાના અને તેઓના નવજાત શિશુનાં સ્વાસ્થ્યને પ્રોત્સાહન અને સમસ્યાની ઓળખ અને વ્યવસ્થા.	૧૨
	(૪)	મહિલાને, તેઓના કુટુંબ આયોજન માટે, સહાય કરવા માટે કુટુંબ કલ્યાણ સેવા	૦૫
	(૫)	બાળક ધારણ ન કરેલ હોય તે મુદત દરમિયાન મહિલાના સ્વાસ્થ્યને પ્રોત્સાહન	૦૫
	(૬)	કાયદા અને નીતિશાસ્ત્રને લગતી બાબતો.	૦૩
	(૭)	પ્રસૂતા અને બાળ સ્વાસ્થ્ય કાર્યક્રમના ખાસ સંદર્ભમાં વર્તમાન યોજનાઓ અને કાર્યક્રમ.	૦૫
	કુલ ગુણ		૧૦૦

પ્રશ્નપત્ર-૨	અભ્યાસક્રમ		ગુણ
૧	વિવિધ કક્ષાએ સામૂહિક આરોગ્ય કેન્દ્ર ખાતે મિડવાઈફરિ સેવાની દેખરેખ અને સંચાલન. જિલ્લા અને ટર્શરિ (તૃતીય) કક્ષાએ પ્રસૂતા અને બાળ સ્વાસ્થ્ય સંભાળ.		૪૦
૨	સામૂહિક આરોગ્ય કેન્દ્ર ખાતે ચિકિત્સા અધ્યાપન, મિડવાઈફરિ વિદ્યાર્થીઓ માટે જિલ્લા અને ટર્શરિ કક્ષાનું.		૨૦
૩	મિડવાઈફરિ સેવા પર પ્રાથમિક સંશોધન અને આંકડાકીય મહત્વ અને પરિણામ.		૨૦

પ્રશ્નપત્ર-૨	અભ્યાસક્રમ		ગુણ
	૪	તબીબી કાનૂની પાસાઓ અને કાનૂની નીતિવિષયક બાબતો, એમટીપી અધિનિયમ, પીએનડીટી અધિનિયમ, ત્યજી દીધેલા બાળકોને અનાથાશ્રમમાં મોકલવા, આઈએનજી અધિનિયમ. મિડવાઈફરિ અને નવજાત સંભાળમાં મિડવાઈફરિ (એનપીએમ)માં નર્સ પ્રેક્ટિશનરની ભૂમિકા અને જવાબદારીઓ	૨૦
		કુલ ગુણ	૧૦૦

ગુજરાતના રાજ્યપાલના હુકમથી અને તેમના નામે,

આઈ. એમ. કુરેશી,

સરકારના અધિક સચિવ,

આરોગ્ય અને પરિવાર કલ્યાણ વિભાગ.

